

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി&സി) ബാധകമല്ല.

സഹകരണരംഗത്തെ പരിഷ്ക്കരണം

166 (477) ശ്രീ. മോൻസ് ജോസഫ് :

ശ്രീ. സി. എഫ്. തോമസ് :

ശ്രീ. ടി. യു. കുരുവിള :

ശ്രീ. തോമസ് ഉണ്ണിയാടൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ സഹകരണ ബാങ്കുകളിൽ നിന്നും എടുത്തിട്ടുള്ള വിവിധ ലോണുകൾ കൂടിശ്ലീകയായിട്ടുള്ളത് തവണകളായി തിരിച്ചടയ്ക്കുന്നതിന് സർക്കാർ നിർദ്ദേശിക്കുമ്പോൾ പല സഹകരണ സ്ഥാപനങ്ങളും ആയത് അനുസരിക്കാതെ ഗുണഭോക്താക്കളെ ബുദ്ധിമുട്ടിക്കുന്നത് തിരുത്തുവാൻ നടപടി സ്വീകരിക്കുമോ ; എങ്കിൽ വിശദാംശം ലഭ്യമാക്കുമോ ;

(ബി) സഹകരണ രംഗം പരിഷ്ക്കരിക്കുന്നതിന് നടപടികൾ സ്വീകരിക്കുമോ ; വിശദാംശം ലഭ്യമാക്കുമോ ?

ഉത്തരം

(എ) കൂടിശ്ലീക തുക തവണകളായി അടയ്ക്കുന്നതിന് അനുവദിയ്ക്കുന്ന പദ്ധതികൾ ഇപ്പോൾ നിലവിൽ ഇല്ല. എന്നാൽ, സഹകരണ ബാങ്കുകളിൽനിന്നും വായ്പയെടുത്ത് കൂടിശ്ലീക വരുത്തിയിരിക്കുന്ന അംഗങ്ങൾക്ക് ഇളവ് അനുവദിക്കണമെന്നും തവണകളായി അടയ്ക്കുന്നതിന് നിർദ്ദേശം നൽകണമെന്നും ആവശ്യപ്പെട്ട് ലഭിക്കുന്ന അപേക്ഷയിന്മേൽ വായ്പകൾ തവണകളായി അടയ്ക്കുന്നതിനുള്ള സൗകര്യം ചെയ്യണമെന്ന് നിർദ്ദേശിക്കുകയും ഭൂരിഭാഗം സംഘങ്ങളും പരമാവധി ഇളവുകളും, സാവകാശവും തവണകളും അനുവദിച്ചു നൽകാറുണ്ട്. സംഘങ്ങൾ/ബാങ്കുകൾ ടി നിർദ്ദേശം നടപ്പിലാക്കുവാൻ നിയമപരമായ കാരണങ്ങൾ പരാമർശിച്ച് വിമുഖത കാണിക്കാറുണ്ടെങ്കിലും വീണ്ടും നിർദ്ദേശിക്കുന്ന സാഹചര്യത്തിൽ ആയത് അംഗീകരിച്ച് പരമാവധി ഇളവുകളും ആനുകൂല്യങ്ങളും നൽകാറുണ്ട്.

(ബി) സഹകരണരംഗം ഇപ്പോൾ പരിഷ്ക്കരണത്തിന്റെ പാതയിലാണ്. ആയതിന്റെ ഭാഗമായി സഹകരണ മേഖലയിലെ ത്രിതല സംവിധാനത്തിൽ പ്രവർത്തിക്കുന്ന സഹകരണ ബാങ്കുകളിൽ ആധുനിക ബാങ്കിംഗ് സൗകര്യങ്ങൾ ഏർപ്പെടുത്തിവരുന്നുണ്ട്. പ്രധാനമായും കോർബാങ്കിംഗ് സൊല്യൂഷൻ, നെറ്റ് ബാങ്കിംഗ്, എ.റ്റി.എം., ആർ.റ്റി.ജി.എസ്., എൻ.ഇ.എഫ്.റ്റി മുതലായ സേവനങ്ങൾ ഉൾപ്പെടുന്ന ആധുനിക ബാങ്കിംഗ് സേവനങ്ങൾ ഇടപാടുകാർക്ക്

ലഭിക്കുന്നതിനാവശ്യമായ നടപടികൾ സഹകരണ മേഖലയിൽ പുരോഗമിച്ചു വരുന്നു. ജില്ലാ സഹകരണ ബാങ്കുകളുടെയും, അർബൻ സഹകരണ ബാങ്കുകളുടെയും ഭരണ സമിതിയിൽ രണ്ട് പ്രൊഫഷണൽ യോഗ്യതയുള്ളവരെ തെരഞ്ഞെടുക്കാൻ വ്യവസ്ഥ ചെയ്തിരിക്കുന്നത് സഹകരണ മേഖലയിലെ പരിഷ്ക്കരണം, ആധുനികവൽക്കരണം എന്നിവയുടെ ഭാഗമായിട്ടാണ്.

വായ്പാ പലിശയിൽ ഇളവ്

167 (478) ശ്രീ. കെ. മുഹമ്മദുണ്ണി ഹാജി: താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സഹകരണ സ്ഥാപനങ്ങളിൽ നിന്നും വായ്പ എടുത്ത മാതൃകരോഗം ബാധിച്ചവരുടേയും വികലാംഗരുടേയും പലിശ സർക്കാർ എടുക്കുന്നതിന് തീരുമാനിച്ചിട്ടുണ്ടോ ; എങ്കിൽ ആയതിന്റെ വിശദാംശം ലഭ്യമാകുമോ ;

(ബി) വശിച്ചുമൂലം കൃഷിനാശം സംഭവിച്ചവർക്ക് കാർഷികവായ്പയുടെ കാര്യത്തിൽ ഇളവ് അനുവദിക്കുവാൻ ഉദ്ദേശിക്കുന്നുണ്ടോ ?

ഉത്തരം

(എ) തീരുമാനിച്ചിട്ടില്ല. വായ്പാ സഹകരണസംഘങ്ങളിൽ നിന്നും വായ്പ എടുക്കുന്ന അംഗങ്ങൾ വായ്പാക്കാലാവധിക്കുള്ളിൽ മരണപ്പെടുകയാണെങ്കിൽ അന്നേദിവസം ബാക്കി നിൽക്കുന്ന ഒന്നര ലക്ഷം രൂപവരെയുള്ള മുതലും അതിന്റെ പലിശയും എഴുതിത്തള്ളുന്ന പദ്ധതി നിലവിലുണ്ട്. വായ്പക്കാരുടെ അനന്തരാവകാശികൾക്ക് ആശ്വാസം നൽകുന്ന 'റിസ്ക് ഫണ്ട് പദ്ധതി' കേരള സഹകരണ വികസന ക്ഷേമനിധി ബോർഡാണ് നടപ്പിലാക്കുന്നത്. 30-3-2012-ലെ സ.ഉ.(കൈ) നം.42/2012/സഹ. നമ്പർ സർക്കാർ ഉത്തരവ് പ്രകാരം റിസ്ക് ഫണ്ട് പദ്ധതി നിയമാവലിയിൽ ഭേദഗതി വരുത്തുകയും മരണപ്പെട്ടവരുടെ വായ്പകൾക്ക് മാത്രം ലഭ്യമായിരുന്ന ആനുകൂല്യം വായ്പ എടുത്തശേഷം ക്യാൻസർ, എയ്ഡ്സ്, പക്ഷാഘാതം വന്ന് ശരീരം തളർന്നവർ, ഹൃദയ ശസ്ത്രക്രിയയ്ക്ക് വിധേയരായവർ എന്നീ മാതൃക രോഗങ്ങൾ പിടിപെട്ട വായ്പാ ബാധ്യതകൾ തീരാതെവരുന്ന വായ്പകൾക്ക് കൂടി ലഭ്യമാക്കിയിട്ടുണ്ട്. ടി മാതൃക രോഗം ബാധിച്ചവരുടെ 75,000 രൂപ വരെയുള്ള മുതൽ തുകയും അതിന്റെ പലിശയും റിസ്ക് ഫണ്ട് പദ്ധതിയിലെ നിബന്ധനകൾക്ക് വിധേയമായി എഴുതിത്തള്ളുന്നതാണ്.

(ബി) സഹകരണ സംഘങ്ങൾ/ബാങ്കുകൾ സംസ്ഥാനത്ത് അനുവദിച്ചിട്ടുള്ള കാർഷിക വായ്പകളിന്മേലുള്ള റവന്യൂ റിക്കവറി നടപടികൾക്ക് ഒരു വർഷത്തേക്ക് മൊറട്ടോറിയം അനുവദിച്ച് 15-2-2013-ലെ സ.ഉ.(കൈ)നമ്പർ57/2013/റവ നമ്പർ പ്രകാരം സർക്കാർ ഉത്തരവായിട്ടുണ്ട്.

ഒരു ഹെക്ടറോ അതിൽ താഴെയോ ഭൂമിയുള്ള ചെറുകിട കർഷകർ സഹകരണ ബാങ്കുകൾവഴി എടുത്തിട്ടുള്ള നബാർഡ് കാർഷിക വായ്പയുടെ